

अथादपेतमर्थादाः स्त्रियस्तिष्ठन्ति भर्तृषु ॥
इति गारुड ॥ ११५ ॥ ५८—५९; ६२—६५ ॥
स्त्रियो धन्या यथा, —

“योषितः साधु धन्यास्तास्ताभ्यो धन्यतरोऽस्ति
कः ॥”

इत्युपक्रम्य ।

“कलिः त्राहति यत् प्रोक्तं शुद्धः साध्विति
योषितः ।

तच्चाह भगवान् साधुधन्याश्चेति पुनः पुनः ॥

तत् सर्वं श्रोतुमिच्छामो न चेद्गुह्यं महामुने

इत्युक्तो मुनिभिर्वाचः प्रहस्येदमवागवौत् ॥

योषिच्छुश्रूषणं भर्तुः कर्मणा मनसा गिरा ।

कुर्वन्तौ समवाप्नोति तस्मालोक्तं ततो द्विजाः ॥

नातिक्रमेण महता तानेव पुरुषो यथा ।

तृतीयं व्याहृतं तेन मया साध्विति योषिताम् ॥”

इति विष्णुपुराणे ॥ ६ ॥ २ ॥ ८२—८३ ॥

वैश्यास्त्रीणां धर्मो यथा, —

श्रीकृष्णमहिष्य ऊचुः ।

वैश्यानामपि यो धर्मस्तन्नो ब्रूहि तपोधन ।

दाल्भ्य उवाच ।

यः कथितं शुक्लमादाय गृहमेधति वः सदा ।

निष्कृन्नैवोपचर्यः स तदान्यत्र दान्भिकात् ॥

देवतानां पितृपात्रं पुण्याहं समुपस्थिते ।

गोभूहिरस्त्रदानानि प्रदेयानि च शक्तितः ॥

ब्राह्मणेभ्यो वरारोहाः कार्याणि वचनानि च ।

यच्चाप्यन्यद्दत्तं सम्यगुपदेश्यामि तत्त्वतः ॥

अविचारं सर्वभिरनुष्ठेयन्तु तत् पुनः ।

संसारोत्तारणायालमेतद्देवविदो विदुः ॥

यदा सूर्यदिने हस्तः पुथो वाय पुनर्वसुः ।

भवेत् सर्वार्थविज्ञानं सम्यङ्गारो समाचरेत् ।

तदा पञ्चशस्त्राय सन्निधातुमिच्छते ॥

अर्चयेत् पुण्डरीकाचमनङ्गस्थानकीर्तनैः ।

कामाय पादौ संपूज्य जङ्घे मोहकारिणे ॥

मिदं कन्दर्पनिधये कटिं प्रीतिमते नमः ।

नाभिं सौख्यसमुद्राय रामाय च तथोदरम् ॥

हृदयं हृदयेऽथ स्तनावाह्नादकारिणे ।

उत्कण्ठयेति वै कण्ठमास्थमानन्दकारिणे ॥

वामांसं पुण्यचापाय पुण्यबाणाय दक्षिणम् ।

नमोऽनङ्गाय वै मौलिं विलोलायेति च ध्वजम्

सर्वात्मने शिरस्तद्देवदेवस्य पूजयेत् ।

नमः शिवाय शान्ताय पाशाङ्गशुभराय च ॥

गदिने पीतवस्त्राय शङ्खचक्रधराय च ॥”

नमो नारायणायेति कामदेवात्मने नमः

नमः शान्त्यै नमः प्रीत्यै नमो रत्यै श्रियै नमः ॥

नमः पुष्टे नमस्तुष्टे नमः सर्वार्थसम्पदे ॥

एवं संपूज्य गोविन्दमनङ्गात्मानमोक्षरम् ।

गन्धैर्वास्त्रैस्तथा धूपैर्नैवेद्येन च भात्मनौ ॥

तत आह्वय धर्मज्ञं ब्रह्मणं वेदपारगम् ।

अव्यङ्गावयवव पूज्य गन्धधूपार्चनादिभिः ॥

शालेयतण्डुलप्रस्थं घृतपात्रेण संयुतम् ।

तस्मै विप्राय सा दद्यान्नाश्व पोयतामिति ॥

यथेष्टाहारयुक्तं वै तमेव द्विजसत्तमम् ।

रत्यर्थं कामदेवोऽयमिति चित्तेन धार्यताम् ॥

यद्यदिच्छति विप्रेन्द्रस्तत्तत् कुर्यात् विलासिनी

उवमादित्यवारेण सदा तद्गुणमाचरेत् ।

तण्डुलप्रस्थदानञ्च यावन्मासांस्तयोदश ॥

ततस्तयोदशे भासि सम्प्राप्ते तस्य भाविनी ।

विप्रस्योपकरैर्युक्तां श्रय्यां दद्याद्विलक्षणम् ।

सोपधानकविश्रामां स्वास्त्रावरणां शुभाम् ॥

दौपिकोपानहच्छत्रं पादुकासनसंयुताम् ।

सपत्नीकमलङ्कृत्य हैमसूत्राङ्गुलीयकैः ॥

सूक्ष्मवस्त्रैः सकटकधूपमास्यानुलेपनैः ।

कामदेवं संपत्नीकं गुडकुम्भोपरिस्थितम् ॥

ताम्रपाचासनगतं हैमं नेत्रपटावृतम् ।

सकांस्थभाजनोपेतमिच्छुदण्डसमन्वितम् ।

दद्यादेतेन मन्त्रेण तथैकां गां पयस्विनीम् ॥

यथान्तरं न पश्यामि कामकेशवयोः सदा ।

तथैव सर्वकामाप्तिरस्तु विष्णो सदा मम ॥

यथा न कामिनी देहात् प्रयाति तव केशव ।

तथा ममापि देवेश शरीरे त्वं कुरु प्रभो ॥

तथा च काश्चनं देवं प्रतिगृह्य द्विजोत्तमः ।

कोऽदात् कस्मा अदादिति वेदिकं मन्त्रमौ-

रयेत् ॥

ततः प्रदक्षिणीकृत्य विसर्ज्य द्विजसत्तमम् ।

श्रय्यासनादिकं सर्वं ब्राह्मणस्य गृहं नयेत् ॥

ततः प्रभृति योऽन्योऽपि रत्यर्थं गृहमागतः ।

सामान्यं सूर्यवारे च स संपूज्यो भवेत्तदा ॥

एवं त्रयोदशं यावत् मासमेकं द्विजोत्तमम् ।

तर्पयौत यथाकालं प्रोषितेऽन्यं समाचरेत् ॥

तदनुत्तरारूपवन्तं यावदस्यागमो भवेत् ।

आत्मनोऽपि तथा विघ्नं गर्भसूतकराजसम् ॥

देवं वा मातुषं वा स्यादुपरागेण वा ततः ।

साचारानिष्टयशसो यथाशक्त्या समाचरेत् ॥

एतद् कथितं सम्यग्भवतीनां विशेषतः ।

स्वधर्मोऽयं यतो भाव्यो वैश्यानामिह सर्वदा ॥

पुरङ्गतेन यत् प्रोक्तं दानवौषु पुरा मया ।

तदिदं साम्प्रतं सर्वं भवतीष्वपि युज्यते ॥

सर्वपापप्रशमनमनन्तफलदायकम् ।

कल्याणिनीनां कथितं कुरुष्वच्च वरानना ॥

करोति याशेषमखण्डमेतत्

कल्याणिनी माधवलोकासंस्था ।

सा पूजिता देवगणेशेषै-

रानन्दकृत् स्थानमुपैति विष्णोः ॥

तपोधनः सोऽप्यभिधाय चैत-

दनङ्गदानव्रतमङ्गनानाम् ।

स्वस्थानमेधत्यनु ताः समस्त-

मित्यं करिष्यन्ति च वेदयोनि ॥”

इति मत्स्यपुराणेऽनङ्गदानव्रतम् ॥ ७० ॥ ३०—६४

स्त्रोरोगनाशकाद्यौषधं यथा,—

हरिरुवाच ।

“एकं पुनर्नवामूलं अपामार्गस्य वा शिव ।

सरसं योनिविच्छिन्नं वराङ्गस्य व्यथां हरत् ॥

प्रसूतिवेदनाच्चैव तरुणीनां व्यथां हरत् ॥

भूमिकुम्भाङ्गमूलं वै शालितण्डुलवारिणा ।

सप्ताहं दुग्धपीतं स्यात् स्त्रीणां बहुपयस्करम् ॥

रुद्धेन्द्रवारुणीमूललेपात् स्त्रीस्तनवेदना ।

नस्येत् घृतविपका च कार्याः वस्यन्तु पालिका ।

भक्षिता सा महेशान योनिशूलं विनाशयेत् ॥

प्रलेपिता कारवेक्षमूलनैव विनिर्गता ।

योनिः प्रवेशमायाति नात्र कार्या विचारणा ॥

नीलीपटोलमूलानि साज्यानि तिलवारिणा ।

पिष्टान्येषां प्रलेपो वै ज्वालागर्भगरोनुत् ॥

पाठामूलं रुद्धपीतं पिष्टं तण्डुलवारिणा ।

पापरोगहरं स्याच्च कुष्ठपानन्तर्धे च ॥

वाप्योदकञ्च समधु पीतमन्तर्गतस्य वै ।

पापरोगस्य सन्तःपनिवृत्तिं कुरुते शिव ॥

कदलीलिङ्गुचं पीतं पिष्टा तण्डुलवारिणा ।

स्त्रीणाञ्चैव महादेव रक्तसावं हि वारयेत् ॥

घृततुल्या रुद्धलाक्षा पीता क्षीरेण वै सह ।

प्रदरं हरते रोगं नात्र कार्या विचारणा ॥

द्विजयष्टीत्रिकटुकं दूर्घं पीतं हरिच्छिद ।

तिलकाधेन संयुक्तं रक्तगुल्मं स्त्रिया हर ॥

कुसुमस्य निवहञ्च तरुणीनां महेश्वर ।

रक्तोत्पलस्य वै कन्दं शर्करातिलसंयुतम् ॥

पीतं शर्करं स्त्रीणां धारयेत् गर्भपातनम् ।

रक्तसावस्य नः शः स्यात् शीतोदकनिषेवणात् ॥

पीतन्तु काञ्चिकं रुद्ध कथितं शरपुङ्गवा ।

हिङ्गु सैन्धवसंयुक्तं शीघ्रं स्त्रीणां प्रसूतिहृत् ॥

मातुलुङ्गस्य वै मूलं कटिबद्धं प्रसूतिहृत् ।

अपामार्गस्य वै मूलं योनिस्थञ्च प्रसूतिहृत् ॥

अपामार्गस्य वै मूले गर्भवत्यास्तु नामतः ।

उत्पाद्यमाने सकले पुत्रः स्यादन्यथा सुता ॥

अपामार्गस्य वै मूले नारीणां शिरसि स्थिते ।

गर्भशूलं विनाश्येत् नात्र कार्या विचारणा ॥

कर्पूरमदनफलं मधुकैः पूरितः शिव ।

योनिः शुभः स्याद्द्विधाया युवत्याः किं पुन-

हरे ॥

माषस्य विदलान्येव वितुषाणि महेश्वर ।

घृतभावितांशुष्काणि पयसा साधितानि वै ॥

समध्वान्यपयोभिश्च श्लक्ष्णित्वा च कामयेत् ।

स्त्रीणां शतं महादेव तत्क्षणान्नात्र संशयः ॥

रसश्च रण्डतैलेन गन्धकेन शुभो भवेत् ।

त्रिफलादकरुष्टो बलकङ्गक्षणाद्भवेत् ॥

दुग्धं वितुषमापेक्ष शिम्बोवीजैश्च साधितम् ।

अपामार्गस्य तैलेन पीतं स्त्रीशतकामकृत् ॥”

इति गारुड ॥ १८६ ॥ अध्यायः ॥

(स्त्रीसम्भूतेः कारणं यथा,—

“स्त्रोरेतसोऽधिकत्वे न हीनशुक्रं न्द्रियादपि ।

रजसोऽप्यधिकत्वेन स्त्रीसम्भूतिः प्रजायते ॥

सप्तधातुबलेनापि प्रकृत्या विकृतेः समे ।

ऋतुव्यासरजःस्त्रीणां या या भवति भावना ॥

सात्त्विकी राजसी वापि तामसो वापि सत्तम ।

तादृशं जनयेद्दालं गुणैर्वा तादृशेरापि ॥”

इति हारीते शारीरस्थानं प्रथमोऽध्याये ॥

द्वारक्षरच्छन्दोविशेषः । यथा, छन्दोमन्त्रार्थम् ।

“गौ स्त्री । गोपस्त्रीभिः कृणो रम ॥”